

**“మధురమైన పిల్లలారా - తండ్రి సమానము ఈశ్వరీయ సేవాధారులుగా తయారై ఆసురీ
సాసైటీని (సమాజాన్ని) దైవీ సాసైటీగా తయారుచేసే సేవ చేయండి. సర్వీసు చేయాలనే ఆసక్తిని
ఉంచుకోండి”**

ప్రశ్న:- చాలా మంది పిల్లలు పాత ప్రపంచాన్ని మరిపింపజేసినా మర్చిపోరు, అందుకు కారణమేమిటి?

ఉత్తరం:- వారి కర్మబంధాలు చాలా కఠినంగా ఉంటాయి. ఒకవేళ నూతన ప్రపంచముతో బుద్ధి యోగము సంలగ్నము కాకుంటే, జోడింపబడకుండా ఉంటే బుద్ధి మాటిమాటికీ పాత ప్రపంచము వైపు పరుగులు తీస్తూ ఉంటుంది. అప్పుడు వారి అదృష్టములో లేదు..... అనగా వారి కర్మలే దోషయుక్తంగా ఉన్నాయని అంటారు.

ప్రశ్న:- ఏ రుచిని చవి చూస్తే మీరు సేవ చేయకుండా ఉండలేరు?

ఉత్తరం:- దయాహృదయులుగా ఉండే రుచి. ఎవరికైతే జ్ఞాన రుచి తెలుసో వారికే దయాహృదయులుగా అవ్వడం తెలుసు. దయాహృదయులైన పిల్లలు సేవ చేయకుండా ఉండలేరు.

పాట:- మీరు ప్రేమసాగరులు..... (తూప్రేమ్ కా సాగర్ హై.....)

ఓంశాంతి. మీరు ప్రేమసాగరులనే ఈ పాటలోని పదాన్ని విన్నారు. ఈ తండ్రి అందరికంటే ప్రియమైనవారని పిల్లలైన మీకు తెలుసు. తండ్రిని స్మృతి చేసినప్పుడు వారసత్వము కూడా గుర్తుకు వచ్చేస్తుంది. ఎవరికైతే తండ్రి స్మృతి ఉంటుందో, తండ్రి పై నిశ్చయము ఏర్పడుతుందో వారికి తప్పకుండా సంతోషము ఉంటుంది. భక్తిమార్గములో శివుని మందిరములోకి వెళ్లినప్పుడు కూడా శివలింగమును శివబాబా అనే అంటారు. కాని వారికి మీ అంత సంతోషము ఎందుకు ఉండదు? వారు శివలింగము పై పాలు, పండ్లు, పూలు మొదలైనవి అర్పణ చేస్తారు. మీరు పాలు మొదలైనవి శివబాబాకు అర్పణ చేయవలసిన(అభిషేకం చేయాల్సిన) అవసరమే లేదు. భగవంతుడు నిరాకారుడు. వారు మన తండ్రి. భక్తుల భగవంతుడు రచయిత కూడా అయ్యారు. వారు ఈ మనుష్య సృష్టిని రచించారని కూడా గాయనము చేయబడుతుంది. వారు భక్తి చేస్తున్నా పిల్లలైన మీకు ఎంత పాదరస మీటరు(మట్టము) పైకి ఎక్కుతుందో అంత ఇతరులెవ్వరికీ ఎక్కడు. భగవంతుని పేరు వింటూనే మీరు ఆనందముతో రోమాంచితులై పులకితులైపోతారు. తండ్రి నుండి మనకు తండ్రి ఇల్లు వారసత్వముగా లభించుటే కాక వారి ఆస్తి, వారసత్వము కూడా లభిస్తుందని బుద్ధిలోకి వస్తుంది. పుత్రుడు తండ్రి ఇంటిలోనే జన్మిస్తాడు. ఇందులో మార్పులు, చేర్పులు ఏవీ ఉండవు. ఆస్తికి సంబంధించిన ఫ్యాక్టరీలు, భూములు మొదలైనవి ఎక్కడెక్కడో ఉంటాయి. ఇల్లు కూడా ఆస్తి కింద లెక్కించబడుతుంది కాని మిగిలిన ఆస్తిలో మార్పులు, చేర్పులు ఉంటాయి. ఇంటిని స్థిరస్థి అని అంటారు. మిగిలిన ఆస్తిని చరాస్తి అని అంటారు. మనము బాబా ఇంటికి అధిపతులుగా అవుతామని పిల్లలైన మీకు తెలుసు. ఆ ఇల్లు ఎప్పుడూ మార్పు చెందదు. మధురమైన ఇల్లు ఎప్పుడూ మార్పు చెందదు. కాని రాజ్యమైతే ఎంతగానో మార్పు చెందుతుంది. అది చలమైనది, ముక్తిధామము అచలమైనది. ఇచ్చటే అదిలీ బదిలీ అవుతూ ఉంటుంది. సూర్యవంశము నుండి చంద్రవంశము, తర్వాత వైశ్య వంశములోకి వస్తారు. ఇది ముక్తి మరియు జీవన్ముక్తి. పిల్లలైన మీరు తండ్రి ఆస్తికి అధికారులుగా అవుతారు. తండ్రి అచల ఆస్తికి (పరంధామానికి) అందరూ అధిపతులుగా అవుతారు. చరాస్తి ఏదైతే ఉందో అది పిల్లలకు నంబరువారుగా లభిస్తుంది. మీకు అందరికంటే ఎక్కువగా మంచి ఆస్తి లభిస్తుంది. మీరు స్వర్గములో రాజ్యపాలన చేస్తారు. నాలుగు యుగాలు ఏవైతే ఉన్నాయో వాటన్నిటిలో బ్రాహ్మణ కులస్థులైన భారతవాసులే ముఖ్యులు. దేవీదేవతా ధర్మానికి చెందినవారు తప్ప ఇతరులెవ్వరూ పూర్తి చక్రములో తిరగరు. అందువలన ఈ ధర్మము వారు ఇతర ధర్మాలలోకి మార్పు చెంది ఉంటే వారంతా మళ్లీ వచ్చేస్తారు. క్రిస్టియన్ ధర్మములోకి, బౌద్ధ ధర్మములోకి చాలా మంది మార్పు చెందినారు. వారందరూ మళ్లీ వాపసు వచ్చేస్తారు. ఈ విధంగా చాలా మంది మార్పు చెంది ఉన్నారు. పోను పోను ఈ జ్ఞానాన్ని ఎవరైనా సులభంగా అర్థము చేసుకోవడం మీరు చూస్తారు. ఆ సమయము కూడా వస్తుంది. ఈ సృష్టి

చక్రాన్ని తెలుసుకోవడం అయితే సాధారణ విషయము. భలే ఎంత మందబుద్ధి గలవారి బుద్ధికైనా అర్థమైపోతుంది. అలాగని సృష్టి చక్రాన్ని తెలుసుకున్నంతనే సర్వగుణ సంపన్నంగా అవుతారని కాదు. ఇది చదువు. చదువు ద్వారా తయారవ్వాలి. అది హద్దు చదువు. ఇది అనంతమైన చదువు - ఇది మీకు మాత్రమే తెలుసు. ఈ చక్రము ఎలా తిరుగుతోందని మీ బుద్ధిలో ఉంటుంది. ఇతర ధర్మాలైతే తర్వాత వస్తాయి. ఈ జ్ఞానము చాలా సహజమైనది. కొంతమంది అతికష్టము మీద అర్థము చేసుకుంటారు. అయితే మళ్ళీ ఇంతటి యోగులుగా కూడా తయారవ్వాలి. అందరూ వారినే సృష్టి చేస్తారు. సృష్టి చక్రాన్నైతే తెలుసుకున్నారు కాని అటువంటి స్థితి కూడా కావాలి కదా. సర్వగుణ సంపన్నులుగా అయ్యేందుకు చాలా శ్రమించాల్సి ఉంటుంది. ఏదో ఒక విఘ్నము ఏర్పడ్డానే ఉంటుంది. నాలో మధురంగా మాట్లాడే గుణము లేదని స్వయం అంటూ ఉంటారు. పురుషార్థము చేయవలసి ఉంటుంది. మన లక్ష్యము సూటిగా ఎదురులోనే ఉంది. బాబా నిన్న రాత్రి కూడా అర్థం చేయించారు కదా - మేము 5 వేల సంవత్సరాల క్రితము వలె మళ్ళీ రాజయోగాన్ని నేర్చుకుంటున్నామని వ్రాయవచ్చు. ఎచ్చటైనా ప్రాజెక్టరు ద్వారా గానీ, ప్రదర్శిని ద్వారా గానీ చూపించునప్పుడు ఈ అద్భుతమైన, ఆశ్చర్యకరమైన వాక్యము తప్పక వ్రాయాలి - 5 వేల సంవత్సరాల క్రితము వలె మేము మళ్ళీ మీకు ఈ ప్రదర్శిని ద్వారా రాజయోగము నేర్చుకునేందుకు యుక్తులు తెలియజేస్తున్నాము.

తండ్రి చెప్తున్నారు - 5 వేల సంవత్సరాల క్రితము వలె శ్రీమతముననుసరించి మీరు ఈ పురుషార్థము చేస్తున్నారు. వారు కల్పము ఆయుష్షు లక్షల సంవత్సరాలలో ఉందని, కలియుగమైతే ఇంకా బాల్య దశ (ప్రథమ పాదము)లో ఉందని అంటారు. మేము 5 వేల సంవత్సరాల క్రితము వలె దైవీ రాజ్యపదవి పొందేందుకు పురుషార్థము చేస్తున్నామని మీరంటారు. మనుష్యులు మనము వ్రాసింది చూచి అరే! మీరు ఏమి వ్రాస్తున్నారు? అని ఆశ్చర్యపడ్డారు. సత్యయుగానికి లక్షల సంవత్సరాలని వారంటే అంత దేవతల జనసంఖ్య ఎక్కడ ఉందని వారిని అడగండి. హిందువుల జనాభా తక్కువగా ఉంది. హిందువులు ఇతర ధర్మాలలోకి మార్పు చెంది వెళ్ళిపోయారు. హిందువులే ఎందరో ముస్లిములుగా అయిపోయి ఉంటారు. వారిని షేక్ అని అంటారు. అటువంటివారు కూడా చాలా మంది ఉన్నారు. కొంతమంది అయితే తమను ఆదిసనాతన దేవీదేవతా ధర్మానికి చెందినవారమని కూడా అంగీకరించరు. ఆది సనాతన హిందూ ధర్మమని అంటారు. కాని హిందూ ధర్మమైతే ఆదిసనాతన ధర్మము కానే కాదు. మీరు ఈ విషయము వార్తాపత్రికలలో కూడా వేయవచ్చు. మ్యాగజైన్ల మాట కాదు. వార్తాపత్రికలైతే లక్షల సంఖ్యలో ముద్రింపబడ్డాయి. కాని వారు డబ్బులైతే చాలా తీసుకుంటారు. అర్థం చేయిస్తే వారు ఉచితంగానే వేస్తారు. సృష్టిచక్రము కూడా వేయించవచ్చు. గీతాభగవానుడు కృష్ణుడా? శివుడా? అని బాబా వ్రాసిన ప్రశ్నను కూడా వార్తాపత్రికలలో ప్రచురించవచ్చు. అప్పుడప్పుడు డబ్బుతో వేస్తారు, అప్పుడప్పుడు అద్దెకు కూడా ఇస్తారు. చాలా మంచి వార్తాపత్రికలలో వేయించండి. అయితే పత్రికలలో ప్రతిరోజూ వేయాలి. అప్పుడే మనుష్యుల కనులు తెరుచుకుంటాయి. ఒక్కసారి మాత్రమే వేస్తే కొంతమంది చదువుతారు, కొంతమంది చదవరు. ప్రతి రోజూ వేసినందున మనుష్యుల కనులు తెరుచుకుంటాయి. తర్వాత వచ్చి జ్ఞానాన్ని అర్థం చేసుకుంటారు. పురుషార్థము చేయడంలో కూడా చాలా శ్రమించాల్సి ఉంటుంది. మాయా తుఫాన్లు చాలా వస్తాయి. వార్తాపత్రికలలో వేయడం, ప్రదర్శినిలు ఏర్పాటు చేయడంలో శ్రమ ఉంటుంది కదా. ప్రదర్శిని అయితే ఒక గ్రామములో జరుగుతుంది. వార్తాపత్రికలైతే నలువైపులా వెళ్తాయి. పూర్తి రోజంతా చింతన నడుస్తూ ఉంటుంది. ఏమేమి చేయాలో వర్ణన చేస్తూ ఉండవలసి వస్తుంది. సర్వీసును ఎలా పెంచాలి? అని వర్ణించాల్సి ఉంటుంది. మీరు సత్య-సత్యమైన ఈశ్వరీయ సేవాధారులైన పిల్లలు. సంఘసేవ చేయడం సేవయే కదా. వారంతా ఆసురీ సమాజము వారని ఇప్పుడు వారిని దైవీ సమాజమువారిగా తయారుచేయాలని పిల్లలైన మీకు తెలుసు. మొత్తము ప్రపంచమనే సమాజాన్ని స్వర్గములోకి చేర్చాలి. మొత్తం ప్రపంచ నావ అంతా మునిగిపోయి ఉంది. ఈ ప్రపంచము మొదట స్వర్గముగా ఉండేది. ఇప్పుడు సరకంగా తయారయ్యింది. ఈ చక్రము ఎలా తిరుగుతూ ఉంటుంది! ఇది ద్రామా కదా. స్వర్గము ఉన్నప్పుడు సరకము లేదు. అయితే ఇప్పుడు స్వర్గము ఎక్కడకు వెళ్ళింది ? క్రిందికి వెళ్ళిపోయింది. ద్రామా మళ్ళీ తిరగాలి. ఇది చైతన్యమైన ద్రామా. సెకెండు సెకెండు ఏ పాత్రనైతే అభినయిస్తున్నామో అది

మీ బుద్ధిలో మాత్రమే ఉంది. ఇతరులెవ్వరూ దీనిని అర్థము చేసుకోలేరు. ద్రామాను అర్థము చేసుకుంటే కల్పము లక్షల సంవత్సరాలనే విషయము బుద్ధి నుండి తొలగిపోతుంది. స్వస్తిక్ను కూడా ఖచ్చితంగా తయారుచేశారు. స్వస్తిక్ను పూజిస్తారు కూడా. కాని పూజించేవారికి స్వస్తిక్ అంటే ఏమిటో తెలియదు. ఈ చక్రాన్ని బాగా అర్థము చేయించవలసి ఉంటుంది. మీ బుద్ధిలో చక్రము తిరుగుతూ ఉంటుంది. మేము మనుష్యుల నుండి దేవతలుగా, నరుని నుండి నారాయణునిగా అవుతూ ఉన్నామని మీరంటారు. ఇది రాజయోగము. త్రిమూర్తి చిత్రమైతే రోజంతా బుద్ధిలో ఉంటుంది. బ్రహ్మ ద్వారా విష్ణుపురి రాజ్యాధికారము లభిస్తుంది. శంకరుని ద్వారా ఈ ఆసురీ సృష్టి సమాప్తమైపోతుంది. బుద్ధిలో ఈ ఆలోచనలే నడుస్తూ ఉండాలి. చాలా సంతోషంగా ఉండాలి. బాబా లాకెట్లు కూడా తయారు చేయిస్తున్నారు. వాటి ద్వారా మీరు చాలా సులభంగా అర్థము చేయించవచ్చు. చేతి సంచల పై కూడా మీరు ఈ చిత్రాలు ముద్రింపవచ్చు. త్రిమూర్తి మరియు చక్రము చిత్రాలను చేతి సంచలకు ఇరువైపులా ముద్రించండి. భలే లక్ష్మీనారాయణుల చిత్రములో మిగిలిన అందరూ ఉన్నారు. కృష్ణుని చిత్రము కూడా ఉంది. కేవలం చక్రము చిత్రములో లేదు. ఒకే చిత్రములో అన్ని వివరాలు ఎంతవరకు వేయగలరు ? అందుకే ఆ చిత్రము తర్వాత అర్థం చేయించబడుతుంది. బాబా బుద్ధి రోజంతా సేవ గురించే నడుస్తూ ఉంటుంది. లక్ష్మీనారాయణుల మందిరాన్ని చాలా బాగా నిర్మిస్తారు. కృష్ణుని మందిరాలు కూడా చాలా బాగా నిర్మించబడి ఉన్నాయి కాని ఈ లక్ష్మీనారాయణులు లేక రాధా-కృష్ణులు ఎవరో ఎవ్వరికీ తెలియదు. మీకిప్పుడు ఎంత గొప్ప జ్ఞానము లభించింది ! మీరు ఎంతో సంతోషంగా ఉండాలి. ఎక్కడికైనా మీరు వెళ్ళి సేవ చేయవచ్చు. శ్రీనాథ ద్వారముకు కూడా వెళ్ళి అర్థం చేయించవచ్చు. ధర్మకర్తలకు వెళ్ళి అర్థం చేయించండి. మీ చిత్రాల కట్టను విప్పి ఎవరైనా గొప్ప వ్యక్తికి చూపించి అర్థము చేయిస్తే వారు చాలా సంతోషిస్తారు. భగవంతుడే స్వయంగా ఈ రూపంలో వచ్చి అర్థం చేయించినట్లుగా ఉందని భావిస్తారు. కొంతమంది పిల్లలలో సేవ చేసేందుకు ఆసక్తి ఉంది కాని గొప్ప-గొప్ప వారి వద్దకు వెళ్ళరు. ఎచ్చటికైనా ఎవరి వద్దకైనా వెళ్ళి మీ పరిచయము చేసుకొని కలవవచ్చు. ఇందులో ఖర్చు విషయమేదీ లేదు. మొదట మీరు ఏదో చండా తీసుకునేందుకు వచ్చారని భావిస్తారు. సేవ కొరకు ఎన్నో యుక్తులను రచింపవలసి ఉంటుంది. లేకుంటే సమయము వృథాగా పోతుంది. ప్రతి ఒక్కరు వారి మనస్సును ప్రశ్నించుకోవాలి. చాలా దయాహృదయులుగా తయారై అనేకమందికి కళ్యాణము చేయాలి. జ్ఞానము పై రుచి లేదంటే దయాహృదయులై సేవ చేసే రుచి కూడా ఉండదు లేకుంటే వాస్తవానికి పిల్లలైన మీరు చాలా సేవ చేయవచ్చు. బాబా అయితే సేవ చేసేందుకు చాలా యుక్తులు తెలుపుతారు. వినగానే సేవ చేసేందుకు పరుగెత్తాలి. పురుషుడు దొరికితే సేవ చేయాలనే ఆసక్తి చాలా ఉండాలి. అప్పుడే శ్రేష్ఠమైన పదవి పొందగలరు. ఈ త్రిమూర్తి చిత్రము, చక్రము చిత్రాలతో చాలా మంచి సేవ చేయవచ్చు. విదేశీయులు ఎవరైనా వస్తే వారికి కూడా అర్థం చేయించండి. ఇది ఎంతో మంచి జ్ఞానము. ప్రపంచ చరిత్ర-భూగోళాలను తెలిపే జ్ఞానము. సన్యాసులు భారతదేశ ప్రాచీన రాజయోగ జ్ఞానమిచ్చేందుకు విదేశాలకు వెళ్తారు. అయితే వారు ఇవ్వలేరు. మీ వద్ద అన్ని సత్యాలు, సత్యమైన అంకెలు(లెక్కలు) అన్నీ ఉన్నాయి. అయితే అర్థం చేయించేందుకు ధైర్యముండాలి. ప్రాజెక్టరు ద్వారా కూడా మీరు చిత్రాలన్నీ చూపించి జ్ఞానమిస్తే చాలా బాగుంటుంది. విదేశాలలో కూడా ప్రాజెక్టరు ద్వారా చాలా మంచి రీతిగా జ్ఞానము ఇవ్వవచ్చు. వారు విని చాలా సంతోషిస్తారు. ఏసుక్రీస్తు ఇప్పుడు ఎచ్చట ఉన్నారు? మళ్ళీ ఎప్పుడు వస్తారు? అనే విషయము వారికి తెలిసిపోతుంది. ద్రామా చక్రము యొక్క జ్ఞానమైతే వారికి లభిస్తుంది కదా. జతలో ప్రాజెక్టరు ఉంటే దాని ద్వారా చాలా మంచి సేవ చేయవచ్చు. దీనిని ఎవ్వరూ నిరోధించలేరు, ఆటంకపరచరు. ఎవరికైనా అర్థము చేయించవచ్చు. పైడ్లన్నీ తీసుకెళ్ళండి. అవి ఇంగ్లీషులో ఉంటే చాలా మంచిది. ఎంతగానో కష్టపడాలి కూడా. అందరి బుద్ధియోగము శివబాబాతో జోడింపబడితే త్వరత్వరగా స్థాపన జరుగుతుంది. తండ్రి కూడా ద్రామా ప్లాను అనుసారమే అర్థము చేయిస్తూ ఉంటారు. సలహాలు ఇస్తూ ఉంటారు. వాటిని తీసుకునేవారు కూడా వివేకవంతులై, చాలా నేర్పరులుగా, బుద్ధివంతులుగా ఉండాలి. పైడ్లలోని అక్షరాలు చాలా స్పష్టంగా మనుష్యుల చదువుకునే విధంగా ఉండాలి. ఇంగ్లీషు, హిందీ రెండు భాషలలోనూ ఉండాలి. ఉర్దూలో, మద్రాసీ భాషలలో(తమిళము, తెలుగు) మొదలైనవి కూడా తయారు చేయవలసి ఉంటుంది. అప్పుడు ప్రాజెక్టరు

ద్వారా ఎచ్చటైనా అర్థం చేయించడం సహజమైపోతుంది. తమ సమానంగా తయారు చేసే సేవ చేసినప్పుడే మంచి పదవి పొందుతామనే నమ్మకము మీకుంటుంది. లేకపోతే ఏ పదవి లభిస్తుంది ? పాపం మనుష్యులంతా చాలా దుఃఖములో ఉన్నారు. తండ్రి పరిచయమివ్వడం ద్వారా ఎంతో సంతోషిస్తారు కదా. బాబానైతే ఎప్పుడూ చూసి ఉండరు కాని బాబా, మేము మీ నుండి తప్పకుండా వారసత్వము తీసుకుంటామని పిల్లలు జాబులు వ్రాస్తారు. ఎంతోమంది బంధనాలలో ఉన్నారు. ఎప్పుడైతే మీ ప్రభావము, మీ పేరు వెలువడుతుందో అప్పుడే వారు బంధనాల నుండి విడుదల అవ్వగలరు. మీ హంజిన్స్(సహచరులను) జైలు నుండి విడిపించాలి. సేవ చేయకపోతే ఏ పదవి పొందుకుంటారు ? అంత్యములో అన్నీ సాక్షాత్కారమౌతాయి. ఆ తర్వాత మీరు చేసిన వికర్మలన్నీ గుర్తుకొస్తాయి. తండ్రి అన్నింటిని సాక్షాత్కారము చేయిస్తూ ఉంటారు. తండ్రికి చెందిన వారిగా అయ్యి మళ్ళీ ఏమేమి డిస్సర్వీసు చేశారో, బాబా సాక్షాత్కారము చేయిస్తూ ఉంటారు. తర్వాత మళ్ళీ పశ్చాత్తాప పడవలసి ఉంటుంది. అందువలన సేవ చేసేందుకు మంచి లగన్ ఉండాలని బాబా అర్థం చేయిస్తూ ఉంటారు. సేవ చేసేందుకు బాబాకు మంచి మంచి కన్యలు కావాలి. మా స్వరాజ్యము త్వరగా స్థాపన అవ్వాలంటే మేము ఏమేమి సహాయోగము చేయగలమని ఆలోచిస్తూ ఉండాలి. సేవ చేసే తపన ఉండాలి. సేవాధారి ప్లిలలు రాతి బుద్ధిని బంగారు బుద్ధిగా చేసేందుకు ఎంతో తలబద్ధలు చేసుకోవలసి వస్తుంది. చిన్న మాట కాదు. మేము బాబా నుండి స్వర్గ వారసత్వము తీసుకుంటున్నామనే గొప్ప సంతోషము పిల్లలకు ఉండాలి. అయితే ఇదంతా చాలా గుప్తము. కర్మబంధన లెక్కాచారము కూడా చాలా కఠినంగా ఉంటుంది. అందుకే పాత ప్రపంచాన్ని మర్చిపోలేరు. బుద్ధియోగము దుమ్ము, ధూళిలో, చెత్తలో వ్రేలాడుతూ ఉంటుంది. నూతన ప్రపంచములో లగ్నమవ్వదు. దీనిని దోషపూరితమైన చెల్లని కర్మల ఫలితమని అంటారు(కర్తృత్వ). మంచిది.

మధురాని మధురమైన అపూర్వాపమైన పిల్లలకు మూత - శిశు, బాపదాదాల శ్రీయస్మతులు మరియు గుడ్ మార్నింగ్

ఆర్థిక పిల్లలకు ఆర్థిక శంకెనమస్తే.

ధారణ కొరకు ముఖ్యసారము:-

1. మీ సమానంగా తయారు చేసే సేవ చేయాలి. శిక్షలననుభవించే చెడు కార్యములేవీ (వికర్మలేవీ) చేయరాదు. చాలా చాలా మధురంగా అయ్యేందుకు పురుషార్థము చేయాలి.
2. తండ్రి మనలను స్థిర, చరాస్తులకు (ముక్తి - జీవన్ముక్తులకు) అధికారులుగా చేస్తారనే ఖుషీ మరియు నషాలో ఉండాలి.

వరదానము:- “ అన్ని కర్మేంద్రియాలను ఆర్డర్ (చట్టము మరియు ఆజ్ఞ)

ప్రమాణంగా నడిపించే మాస్టర్ సర్వశక్తివాన్ భవ ”

మాస్టర్ సర్వశక్తివంతులైన రాజయోగులెవరంటే - రాజులుగా అయ్యి తమ కర్మేంద్రియాలనే ప్రజలను లా అండ్ ఆర్డర్ ప్రమాణంగా నడిపించేవారు. ఎలాగైతే ఒక రాజు రాజదర్బారును నడుపుతాడో, అలా మీరు మీ రాజ్యములో కార్యవ్యవహారాలు నడిపే కర్మేంద్రియాల దర్బారును జరుపుతూ వాటి స్థితి, నడవడికలు తెలుసుకోండి. ఏ పని వారు వ్యతిరేకించడం లేదు కదా, అంతా అదుపులో ఉంది కదా అని అడిగి తెలుసుకోండి. ఎవరైతే మాస్టర్ సర్వశక్తివంతులుగా ఉన్నారో, వారిని ఒక్క కర్మేంద్రియము కూడా మోసము చేయలేదు. స్టాప్ అంటూనే స్టాప్ (ఆగిపోతుంది).

సెలెగ్న్:- “ సమయానికి సర్వశక్తులు కార్యములలో ఉపయోగించడమే

మాస్టర్ సర్వశక్తివంతులుగా అవ్వడం ”